



ଜୈବିକ ପ୍ରଣାଳୀରେ କାଞ୍ଚୁ ଚାଷ

ଉପକ୍ରମ (Introduction)

କାଞ୍ଚୁ ମିଳେଟ ହେଉଛି ଏକ ଗ୍ଲୁଟେନ ମୁକ୍ତ ଶସ୍ୟ ଏବଂ ସର୍ବ ପୁରାତନ ଚାଷ ହୋଇଥିବା ମିଳେଟ । ସାଧାରଣତଃ ଅର୍ଦ୍ଧ-ଶୁଷ୍କ ଅଞ୍ଚଳରେ ଏହି ଶସ୍ୟ ବଢ଼ିଥାଏ ଓ ଏହା ସ୍ୱଚ୍ଛ ଜଳ ଆବଶ୍ୟକତା କରିଥାଏ । ଏହା ୭୫-୮୦ ଦିନରେ ପରିପକ୍ୱ ହୁଏ । ବିତମ୍ବନାର ବିଷୟ, ଅନ୍ୟାନ୍ୟ ଫସଲ ଲଗାଇବାରେ ବିଳମ୍ବ ହେଲେ କାଞ୍ଚୁ ମିଳେଟ ଲଗାଯାଇପାରିବ । ଏହାର ଖେତଟି କୋକିଶିଆଳି ଲାଞ୍ଜ ପରି ଦେଖାଯାଏ ଏବଂ ଖେତର ରଙ୍ଗ ହଳଦିଆ, ସବୁଜ, କଳା କିମ୍ବା ବଡ଼ କାଞ୍ଚୁ ପରି ଦେଖାଯାଏ । ଶସ୍ୟ ଗଠନରେ ଏହା ଧାନ ଚାଉଳ ସହିତ ସମାନ । ଚାଉଳ ତୁଳନାରେ ଏଥିରେ ଦୁଇଗୁଣ ପ୍ରୋଟିନ (protein) ଥାଏ । ରକ୍ତରେ ଶର୍କରା ଏବଂ କୋଲେଷ୍ଟେରଲ୍ ନିୟନ୍ତ୍ରଣ କରିବା ବ୍ୟତୀତ ଏହା ରୋଗ ପ୍ରତିରୋଧକ କ୍ଷମତା ବଢ଼ାଇଥାଏ ଏବଂ ମଧୁମେହ ଓ ଅମ୍ଳ ସମସ୍ୟାରେ ପୀଡ଼ିତ ଲୋକଙ୍କ ପାଇଁ ଏହାର ଚାଉଳ ଖାଇବା ପାଇଁ ପରାମର୍ଶ ଦିଆଯାଏ । ଏହା ଏକ ମିଠା ପୁଷ୍ଟିକର ସ୍ୱାଦ ସହିତ ଅନେକ ପୁଷ୍ଟିକର ଖାଦ୍ୟ ଯୋଗାଇଥାଏ ଏବଂ ସହଜରେ ହଜମକାରୀ ଏବଂ ଅଣ-ଆଲର୍ଜି ଶସ୍ୟ ମଧ୍ୟରୁ ଗୋଟିଏ ଭାବରେ ବିବେଚନା କରାଯାଏ । ଏଥିରେ ତନ୍ତୁ ଜାତୀୟ, ପ୍ରୋଟିନ୍, କ୍ୟାଲସିୟମ୍ ଏବଂ ଭିଟାମିନ୍ ଥାଏ । ଏହା ଶିଶୁ ଏବଂ ଗର୍ଭବତୀ ମହିଳାମାନଙ୍କ ପାଇଁ ଏକ ପୁଷ୍ଟିକର ଖାଦ୍ୟ । ଏଥିରେ ତନ୍ତୁ ଜାତୀୟ ଖାଦ୍ୟ ପଦାର୍ଥ ଏବଂ ଖଣିଜ ପଦାର୍ଥ ଯଥା ତମ୍ବା ଏବଂ ଆଇରନ୍ ଭରପୂର ଅଟେ ଯାହା ଶରୀରକୁ ଶକ୍ତିଶାଳୀ ଏବଂ ରୋଗ ପ୍ରତିରୋଧକ ରଖେ ।

ଜମି ଓ ଚାଷ ସମୟ (Land Type & Cultivation Time)

ନିଗିଡ଼ା, ଢିପ ଜମି, ପାହାଡ଼ିଆ ଜମି କାଞ୍ଚୁ ଚାଷ ପାଇଁ ଉପଯୁକ୍ତ । ଦୋରସା, ଲାଲ ମାଟି ବା ହାଲୁକା ମାଟି କାଞ୍ଚୁ ଚାଷ ପାଇଁ ଅଧିକ ଭଲ । ଏହା ଖୁବ କମ ପାଣି ଦରକାର କରେ । ବର୍ଷର ଖରିଫ ଓ ଋବି ସମୟରେ କାଞ୍ଚୁ ଚାଷ କରାଯାଇ ପାରେ । ଲମ୍ବ ଶସ୍ୟ ମଧ୍ୟରେ କାଞ୍ଚୁ ଏକ ପ୍ରଧାନ ଫସଲ ।



କାଞ୍ଜୁ କିସମ (Foxtail Millet Varieties)

କେନ୍ଦ୍ର ସରକାରଙ୍କ ଦ୍ୱାରା ପ୍ରାମାଣିକ କାଞ୍ଜୁ କିସମ :

ଏସଆଇଏ-୩୦୮୮, ୩୦୮୫, ୩୧୫୬, ୨୮୭୬, ଟିଏନଏୟୁ-୧୯୬, ନରସିଂହାୟ, କୃଷ୍ଣଦେବୟ, ଶ୍ରୀଲକ୍ଷ୍ମୀ, କେ-୨, ପିଏମ-୪ ଇତ୍ୟାଦି । ଏହି ସବୁ କିସମ ଗୁଡ଼ିକ ୭୦-୭୫ ଦିନରେ ଅମଳ ହୁଏ ।

ଓଡ଼ିଶାରେ ଚାଷ କରାଯାଉଥିବା ଦେଶୀ କାଞ୍ଜୁ କିସମ: (Traditional varieties of Foxtail Millet in Odisha)
ଦେଶୀ କାଞ୍ଜୁ, କଳା କାଞ୍ଜୁ, ହଳଦିଆ କାଞ୍ଜୁ, ରଙ୍ଗ କାଞ୍ଜୁ, ବଡ଼ କାଞ୍ଜୁ, ସାନ କାଞ୍ଜୁ ଇତ୍ୟାଦି ।

ଆଞ୍ଚଳିକ ନାମ : Vernacular Names

ହିନ୍ଦୀ - କଂଗନି, କାକୁମ, କନଡ - ନବନେ, ତାମିଲ - ଥୁନାଇ, କେପାଲ, ଡେଲୁଗୁ - କୋରା , ମାଲାୟାଲମ୍ - ଚାମା, ମରାଠୀ-କଙ୍ଗ, ରାଜ, ଗୁଜୁରାଟୀ-କାଙ୍ଗ, ବଙ୍ଗାଳୀ-କାୟଂ, ପଞ୍ଜାବୀ-କଙ୍ଗାଣି, ଓଡ଼ିଆ-କାଞ୍ଜୁ

ବିହନ ବୁଣିବା ପରିମାଣ ଓ ବିଶୋଧନ

ବିହନ ପରିମାଣ: (ଏକ ଏକର ପ୍ରତି)(Seed Rate /Acre)

ଧାଡ଼ି ରୋପା ପ୍ରଣାଳୀରେ ଚାଷ - ୩ ରୁ ୩ .୫ କି.ଗ୍ରା*

ଧାଡ଼ି ବୁଣା ପ୍ରଣାଳୀରେ ଚାଷ - ୪ ରୁ ୪ .୫ କି.ଗ୍ରା*

(*ବିହନର ଜୌତିକ ଶୁଦ୍ଧତା - ୯୮% ଏବଂ ବିହନର ଗଜା କ୍ଷମତା - ୮୦% ରୁ ଅଧିକ ହେଉଥିବ)

ବିହନ ବିଶୋଧନ : (Seed Treatment)

- ୧ କି.ଗ୍ରା କାଞ୍ଜୁ ବିହନରେ ୨୦୦ ମି.ଲି ବିଜାମୃତକୁ ଗୋଳାଇ ବିହନ ବିଶୋଧନ କରନ୍ତୁ, କିମ୍ବା ୧ କି.ଗ୍ରା ବିହନକୁ ଏକ କପଡାରେ ବାନ୍ଧି ବୀଜାମୃତ ଦ୍ରବଣରେ ୧୫ ମିନିଟ ବୁଡାଇ ଛାଇରେ ଶୁଖାଇ ବୁଣନ୍ତୁ ।
- ଆବଶ୍ୟକ ପରିମାଣର ବିହନକୁ ଏକ କପଡାରେ ଭଲ ଭାବରେ ବାନ୍ଧି (ଗୋମୁତ୍ର ୫୦୦ ମି.ଲି + ୨.୫ଲିଟର ପାଣି)ର ଏକ ମିଶ୍ରଣ କରି ତା ମଧ୍ୟରେ ୩୦ ମିନିଟ ପର୍ଯ୍ୟନ୍ତ ବୁଡାନ୍ତୁ, ଏବଂ ପରେ ବିହନକୁ କପଡାରୁ ଖୋଲି ଛାଇରେ ଶୁଖାଇ ବୁଣନ୍ତୁ ।
- ୫୦ ଗ୍ରାମ ଦୁଗୁରା ପତ୍ରକୁ ଛେଚି ଏହାର ରସକୁ ୨ ଲିଟର ପାଣିରେ ମିଶାଇ ୧ କିଗ୍ରା ବିହନ ବିଶୋଧନ କରନ୍ତୁ ।




ଜମି ପ୍ରସ୍ତୁତି ଓ ଧାଡ଼ି ବୁଣା: (Land Preparation & Line Sowing)

- ମାର୍ଚ୍ଚ ଓ ଏପ୍ରିଲ ମାସରେ ଜମିକୁ ବଡ଼ ଫାଳ ଲଙ୍ଗଳ ସାହାଯ୍ୟରେ ଖରାଟିଆ ଚାଷ କରନ୍ତୁ, ଯେପରିକି ମାଟିରେ ଥିବା କବକ ଓ ପୋକର ଅଣ୍ଡା ସୂର୍ଯ୍ୟାଲୋକରେ ନଷ୍ଟ ହୋଇଯିବ ।
- ଜମି ଯଦି ଗଡ଼ାଣିଆ ଥିବା, ତେବେ ଏହାର ବିପରୀତ ଦିଗ ଆଡୁ ହଳ କରନ୍ତୁ ।
- ଦାନ୍ତାପତା ବ୍ୟବହାର କରି ହଳ ପରେ ଘାସ ଗୁଡ଼ିକୁ ଟାଣି ନିଅନ୍ତୁ ।
- ବର୍ଷା ପଡ଼ିବା ପରେ ଜମିକୁ ଦୁଇ ରୁ ତିନି ଥର ହଳ କରନ୍ତୁ ।
- ଶେଷ ଥର ହଳ କରିବା ପୂର୍ବରୁ ଏକର ପିଛା ୨୦ କୁଇଣ୍ଟାଲ ସତା ଗୋବର ଖତ କିମ୍ବା ୪ କୁଇଣ୍ଟାଲ ଘନଜୀବାମୃତ କିମ୍ବା ୬ କୁଇଣ୍ଟାଲ ଜିଆ ଖତ କୁ ମୂଳ ସାର ରୂପେ ପ୍ରୟୋଗ କରି ହଳ କରି ମାଟିରେ ମିଶାଇ ଯଦି ଆପଣଙ୍କ ଜମିରେ ଉଚ୍ଚ ଲାଗୁଥିବେ ତେବେ ଏକର ପିଛା ୧୦୦ କି.ଗ୍ରା. ନିମ ବା କରଞ୍ଜି ପିଡ଼ିଆକୁ ଭଲ ଭାବରେ ଗୁଣ୍ଡ କରି ମାଟିରେ ମିଶାଇ ହଳ କରନ୍ତୁ ।
- ଜମି ହଳ ହେଲା ପରେ, ମାପକ ଯନ୍ତ୍ର ସାହାଯ୍ୟରେ ୩୦ ସେ.ମି ବ୍ୟବଧାନରେ ଧାଡ଼ି ଟାଣନ୍ତୁ ।
- ୪ ରୁ ୪.୫ କି.ଗ୍ରା. ବିଶୋଧିତ କାଙ୍ଗୁ ବିହନକୁ (୧:୧ ୨ମୁଠା) ଅନୁପାତରେ ଶୁଖିଲା ସରୁ ବାଲି ମିଶାଇ ଧାଡ଼ିରେ ବୁଣି ଦିଅନ୍ତୁ । ବୁଣିଲା ପରେ ଧାଡ଼ିକୁ ପାଦ ସାହାଯ୍ୟରେ ଘୋଡ଼ାଇ ଦିଅନ୍ତୁ ।




ଗଛସଂଖ୍ୟା ପାଇଁ ଗଛକୁ ପତଳା କରିବା ଏବଂ ଖାଲି ସ୍ଥାନ ପୂରଣ କରିବା (Thinning & Gap Filling)

- ବୁଣିବାର ୩୦ ଓ ୩୫ ଦିନ ପରେ , ଏକ ୧୦ ମିଟର ପ୍ଲାଷ୍ଟିକ ଦଉଡ଼ି ନିଅନ୍ତୁ ଏବଂ ସେଥିରେ ପ୍ରତି ୧୦ ସେ.ମି. ଅନ୍ତରରେ ଚିହ୍ନ ଦିଅନ୍ତୁ ବା ଖଣ୍ଡ କରି ବାନ୍ଧନ୍ତୁ ଏହାପରେ ଏହି ଦଉଡ଼ିକୁ ଧାଡ଼ିରେ ବୁଣା ହୋଇଥିବା ବିହନ ଉପରେ ସିଧା ରଖନ୍ତୁ ।
- ୧୦ ସେ.ମି. ଚିହ୍ନିତ ସ୍ଥାନରେ ଅଧିକ ଗଛ ଉଠିଥିଲେ ୨ ରୁ ୩ ଟି ଗଛ ରଖି ଅନ୍ୟ ଗଛ ଉପାଡ଼ି ଦିଅନ୍ତୁ ଏବଂ ଯେଉଁ ଚିହ୍ନିତ ସ୍ଥାନରେ ଗଛ ନାହିଁ ଉପଡ଼ି ଥିବା ଗଛକୁ ଲଗାନ୍ତୁ ।
- ମନେରଖନ୍ତୁ ଏହି କାର୍ଯ୍ୟ ମାଟିରେ ବତର ଥିବା ସମୟରେ କରିବା ଉଚିତ ମାଟି ଶୁଖିଲା ଥିଲେ କରନ୍ତୁ ନାହିଁ ।
- ଏହାସ୍ୱାରା ଗଛ ସଂଖ୍ୟା ବଜାୟ ରହିବ ଏବଂ ସମସ୍ତ ଗଛ ସୁତାରୁ ରୂପରେ ସଠିକ ଖାଦ୍ୟ ପାଇ ପାରିବେ ।



ପୂର୍ବରୁ



ପରେ

ଖାଦ୍ୟ ସାର ପରିଚାଳନା (Nutrient Management)

- ବୁଣିବାର ୩୫ ରୁ ୪୦ ଦିନ ସମୟରେ ଏକର ପିଛା ୨୦୦ ଲିଟର ଜୀବାମୃତକୁ ପ୍ରୟୋଗ କରନ୍ତୁ। ପ୍ରଥମ ଘାସ ବଛା ପରେ ୧୫୦ ଲିଟର ଜୀବାମୃତକୁ ପାଣି ମତାଇବା ବେଳେ କିମ୍ବା ମାଟିରେ ବତର ଥିବା ସମୟରେ ସିଧା ସଳଖ ମାଟିରେ ପ୍ରୟୋଗ କରନ୍ତୁ ଏବଂ ବାକି ୫୦ ଲିଟର ଜୀବାମୃତକୁ (୧:୧୦) ଲିଟର ଅନୁପାତରେ ପାଣି ସହ ମିଶାଇ ଦୁଇ ଥର ପତ୍ର ସିଞ୍ଚନ କରନ୍ତୁ ।
- ଗୋଡ଼ି ମାଟି ବା ପଥୁରିଆ ମାଟିରେ ବୁଣିବାର ୨୫-୩୦ ଦିନ ପରେ ୫% ଜୀବାମୃତ ପତ୍ର ସିଞ୍ଚନ କରନ୍ତୁ ଏହାପରେ ପ୍ରତି ୧୫ ଦିନ ଅନ୍ତରାଳରେ ୧୦%, ୧୫%, ୨୦% ଜୀବାମୃତ ପତ୍ର ସିଞ୍ଚନ କରନ୍ତୁ ।
- ବୁଣିବାର ୫୦ ରୁ ୬୦ ଦିନ ପରେ ହାଣ୍ଡିଖତକୁ (୧:୪୦) ଲିଟର ଅନୁପାତରେ ପାଣି ସହ ମିଶାଇ ଗୋଟିଏ ଥର ପତ୍ର ସିଞ୍ଚନ କରନ୍ତୁ ।
- ବୁଣିବାର ୬୦ ରୁ ୭୦ ଦିନ ମଧ୍ୟରେ ପଞ୍ଚଗବ୍ୟକୁ (୧:୨୦) ଲିଟର ଅନୁପାତରେ ପାଣି ସହ ମିଶାଇ ଗୋଟିଏ ଥର ପତ୍ର ସିଞ୍ଚନ କରନ୍ତୁ ।
- ପିଲ ହେବା ସମୟରେ ଏକରକୁ ୧୦୦ କେ.ଜି. ଜିଆଖତ କିମ୍ବା ୧୦୦ କେ.ଜି. ଘନ ଜୀବାମୃତକୁ ଗୁଣ୍ଡ କରି ମାଟିରେ ବତର ବା ଆଦ୍ରତା ଥିବା ସମୟରେ ପ୍ରୟୋଗ କରନ୍ତୁ ।



* ମନେରଖନ୍ତୁ ପତ୍ରସିଂଚନର ସମୟ ସନ୍ଧ୍ୟା ୫ ଟା ପରେ କରିବେ କାରଣ ତାପମାତ୍ର ୨୦°C ତଳେ ରହିଲେ ପତ୍ର ସିଂଚନର ଉପକାରିତା ଅଧିକ ହୋଇଥାଏ *

ଘାସ ବଛାବଛି (weeding)

- କାଙ୍ଗୁ ବିହନ ବୁଣିବାର ୧୦ ରୁ ୧୫ ଦିନ ଅନ୍ତରାଳରେ ସାଇକଲ ଉଇଡ଼ର ସାହାଯ୍ୟରେ ଘାସ ବାଛନ୍ତୁ ଏହା ଦ୍ୱାରା ମାଟି ହାଲୁକା ହେବ, ମାଟି ମଧ୍ୟରେ ପବନ ଯିବା ଆସିବା କରି ପାରିବ, ପିଲ ସଂଖ୍ୟା ଅଧିକ ହେବ, ଚେର ସୂତାରୁ ରୂପେ ମାଟିରୁ ଖାଦ୍ୟସାର ଗ୍ରହଣ କରି ପତ୍ରକୁ ଖାଦ୍ୟ ପ୍ରସ୍ତୁତିରେ ସାହାଯ୍ୟ କରିବ ।
- ମାଟିରେ ବତର ଥିବା ସମୟରେ ସାଇକଲ ଉଇଡ଼ର ଚଳାଇବେ । ଚଳାଇବା ସମୟରେ ସାଇକଲ ଉଇଡ଼ରକୁ ଆଗ ଓ ପଛ କରି ଚଳାଇବେ, ନଚେତ ଆଗକୁ ଆଗକୁ ଚଳାଇଲେ ଅଧିକ ସମୟ, ପରିଶ୍ରମ ଓ ମାଟି ଖାଲୁଆ ହୋଇଯିବ ।
- ଚଳାଇବା ସମୟରେ ଗଛର ଚେର ଓ ପିଲ ଯେପରି ଅକ୍ଷତ ରହିବ ସେଥି ପ୍ରତି ଧ୍ୟାନ ଦେବେ ।
- ଗଛ ବଡ଼ ହୋଇଗଲେ ଆଉ ସାଇକଲ ଉଇଡ଼ର ନ ଚଳାଇ ହାତରେ ଘାସ ବାଛିବେ ।



ଜଳ ସେଚନ (Irrigation)

ଏହି କାଳ୍ପିକ ଚାଷ ସାଧାରଣତଃ ବର୍ଷାପ୍ଲୁବିତ ଅଞ୍ଚଳରେ ଚାଷ କରାଯାଇଥାଏ, ତେଣୁ ଚାଷୀ ମାନେ ବର୍ଷା ଜଳକୁ ଠିକ ଭାବରେ ବ୍ୟବହାର କରିବା ଆବଶ୍ୟକ ।

- ପିଲ ହେବା ସମୟରେ ମାଟିରେ ଫାଟ ଆସିଲେ ପାଣି ମତାକୁ ଏବଂ ଦୁଇ ଦିନ ପରେ ପୁଣି ପାଣି ନିଷ୍ପାସନ କରିଦିଅନ୍ତୁ, ବାରମ୍ବାର ଏପରି କରିବା ଦ୍ୱାରା ଗଛରେ ପିଲ ସଂଖ୍ୟା ବୃଦ୍ଧି ପାଏ ।
- ଗଛ ଫୁଲ ଧରିଲା ବେଳେ, ଦାନା ବାନ୍ଧିଲା ସମୟରେ ନିଶ୍ଚୟ ପାଣି ମତାକୁ , ନଚେତ ଦାନା ଗୁଡ଼ିକ ଅଗାଡ଼ି ହୋଇଯିବାର ସମ୍ଭାବନା ଥାଏ ।



ଫସଲ ପ୍ରଣାଳୀ

ଅନ୍ତଃ ଫସଲ :

କାଳୁ + କାନ୍ଥୁଲ (୨:୧):(୪୫ x ୧୫ + ୬୦ x ୧୫) ସେ.ମି.

କାଳୁ + ଝୁଡୁଙ୍ଗ (୨:୨):(୪୫ x ୧୫ + ୩୦ x ୧୦) ସେ.ମି.



ରୋଗ ଓ ପୋକ ପରିଚାଳନା

(Disease & pest management)

ମହିଷା ରୋଗ (Blast)

- କାଞ୍ଚୁ ଜମିରୁ ଭଲ ଭାବରେ ଘାସ ବାଛି ଦିଅନ୍ତୁ ।
- କାଞ୍ଚୁ କାଟିଲା ପରେ ଜମିରୁ ବୁଦା ପୋତି କିମ୍ବା ହଳ କରି ସଫା କରି ଦିଅନ୍ତୁ ।
- ୨୫୦ ଗ୍ରାମ ବେଲ କିମ୍ବା ତୁଳସୀ ପତ୍ରର ଛେଚାକୁ ୧୦ ଲିଟର ପାଣିରେ ଗୋଳାଇ ଏକ ଘଣ୍ଟା ରଖନ୍ତୁ, ଏବଂ ସେହି ପାଣିକୁ ଛାଣି ସପ୍ତାହରେ ଦୁଇ ଥର ସନ୍ଧ୍ୟା ସମୟରେ ପତ୍ର ସିଞ୍ଚନ କରନ୍ତୁ ।
- ୫ କି.ଗ୍ରା. ନାଗୁଆରି ପତ୍ରକୁ ୫ ଲିଟର ଗୋମୂତ୍ରରେ ତିନି ଦିନ ଭିଜାଇ ରଖନ୍ତୁ ସେହି ଦ୍ରବଣରେ ୯୦ ଲିଟର ପାଣି ମିଶାଇ ସନ୍ଧ୍ୟା ସମୟରେ ପତ୍ର ସିଞ୍ଚନ କରନ୍ତୁ ।
- ୫ ଲିଟର ଦହିଚଳାରେ ୪୦ କି.ଗ୍ରା. ବିହନକୁ ବିଶୋଧନ କରନ୍ତୁ କିମ୍ବା ୫ ଲିଟର ଦହିଚଳାରେ ୫୦ ଲିଟର ପାଣି ମିଶାଇ ସନ୍ଧ୍ୟା ସମୟରେ ପତ୍ର ସିଞ୍ଚନ କରନ୍ତୁ ।
- ବୀଜାମୃତରେ ବିହନ ବିଶୋଧନ କରନ୍ତୁ ।



ପତ୍ର ପୋଡ଼ା ରୋଗ (Bacterial Leaf Blight)

- ଜମିରୁ ଜଳ ନିଷାସନ କରନ୍ତୁ ଓ ମାଟି ଫାଟିଲା ପରେ ପୁଣି ପାଣି ମଡ଼ାନ୍ତୁ । ରୋଗିଣୀ କିଆରୀରେ ପାଣି ମଡ଼ାନ୍ତୁ ନାହିଁ
- କିଆରୀ ବା ହୁଡ଼ାରେ ଥିବା ଅନାବନା ଘାସ ଉପାଡ଼ି ନଷ୍ଟ କରିଦିଅନ୍ତୁ ।
- ୨୦ କି.ଗ୍ରା. ସଜ ଗୋବରକୁ ୨୦୦ ଲିଟର ପାଣିରେ ଗୋଳାଇ ତାକୁ ଏକ ପତଳା କନାରେ ଛାଣନ୍ତୁ ଏବଂ ଏହି ମିଶ୍ରଣରେ ପୁଣି ୫୦ ଲିଟର ପାଣି ମିଶାଇ ୧୦ ଦିନକୁ ଥରେ ସନ୍ଧ୍ୟା ସମୟରେ ପତ୍ର ସିଞ୍ଚନ କରନ୍ତୁ ।
- କାଞ୍ଚୁ କଟା ହେବା ପରେ ଜମିରେ ଥିବା କାଞ୍ଚୁ ମୂଳକୁ ପୋତି ଦିଅନ୍ତୁ ।
- କାଞ୍ଚୁ ବିହନକୁ ବୀଜାମୃତ ଦ୍ଵାରା ବିଶୋଧନ କରନ୍ତୁ ।



ଜଉପୋକ (Aphids)

- ୧୦୦ ଗ୍ରାମ ରସୁଣକୁ ଭଲ ଭାବରେ ଛେଚି ୫୦ ଲିଟର ପାଣିରେ ଗୋଳାଇ ଛାଣନ୍ତୁ ଏବଂ ସପ୍ତାହକୁ ଥରେ ପତ୍ର ସିଞ୍ଚନ କରନ୍ତୁ ।
- ଛାଇରେ ଶୁଖୁଥିବା ବାସଙ୍ଗ ପତ୍ର ଗୁଣ୍ଡକୁ (୨ କେଜି) ୧ କେଜି ପାଉଁଶରେ ଗୋଳାଇ ଆକ୍ରାନ୍ତ ସ୍ଥାନକୁ ଫୋପାଡନ୍ତୁ ।
- କଞ୍ଚା ଅରଖ ପତ୍ର ଓ କଅଁଳ ଡାଳକୁ ଜମିରେ ପକାନ୍ତୁ, ଯାହାରା ଜଉ ପୋକ କାଞୁରେ ନ ଲାଗି ଅରଖ ପତ୍ରରେ ବସି ରସ ଖାଇବେ ।
- ୨୦୦ ମି.ଲି. ଲେମ୍ବୁ ରସରେ ୧୫ ଲିଟର ପାଣି ମିଶାଇ ସପ୍ତାହକୁ ଥରେ ସନ୍ଧ୍ୟା ସମୟରେ ପତ୍ର ସିଂଚନ କରନ୍ତୁ ।
- ୩ ମି.ଲି ନିମ୍ବ ତେଲକୁ ୧ ଲିଟର ପାଣିରେ ମିଶାଇ ପ୍ରତି ୧୫ ଦିନ ଅନ୍ତରାଳରେ ପ୍ରୟୋଗ କରନ୍ତୁ ।
- ପ୍ରତି ୧୦ ଦିନ ଅନ୍ତରରେ ୧ ଲିଟର ନିମାସ୍ତରେ ୧୫ ଲିଟର ପାଣି ମିଶାଇ ପତ୍ର ସିଂଚନ କରନ୍ତୁ ।



ଉଇ ପୋକ (Termite)

- ଜମିରେ ଶେଷ ଓଡ଼ ଚାଷ କଲା ସମୟରେ ଏକରକୁ ୧୫୦ କି.ଗ୍ରା. ନିମ୍ବପତ୍ରକୁ ଗୋବର ଖତରେ ଭଲକରି ମିଶାଇ ପ୍ରୟୋଗ କରନ୍ତୁ ।
- ଏକ ମାଠିଆରେ ୧ କି.ଗ୍ରା. ନିମ୍ବପତ୍ରକୁ ଚିକ ଚିକ କରି କାଟି ପକାନ୍ତୁ, ସେଥିରେ ୫ ଲିଟର ଗୋମୁତ୍ର ଓ ୨୫୦ ମି.ଲି. ଚଳା ଦହି ମିଶାଇ ଦିଅନ୍ତୁ । ମାଠିଆ ମୁହଁକୁ ଭଲ ଭାବରେ ବାନ୍ଧି ଦୁଇ ଦିନ ରଖନ୍ତୁ । ତୃତୀୟ ଦିନ ଏହି ମିଶ୍ରଣକୁ ଛାଣି ସେଥିରେ ୨୦ ଲିଟର ପାଣି ଓ ଚିକେ ସର୍ପିଗୁଣ୍ଡ ମିଶାଇ ଉଇ ଆକ୍ରାନ୍ତ ସ୍ଥାନକୁ ସ୍ତେଷ କରନ୍ତୁ ।
- ୫ କି.ଗ୍ରା. ଅରଖ ପତ୍ରକୁ କାଟି ୧୦ ଲିଟର ପାଣିରେ ୨୪ ଘଣ୍ଟା ବତରାନ୍ତୁ । ଏହାପରେ ଏହି ପାଣିକୁ ୩୦ ମିନିଟ ପୁଟାଇ ଏବଂ ଥଣ୍ଡା କରି ଉଇ ଲାଗିଥିବା ସ୍ଥାନରେ ସ୍ତେଷ କରନ୍ତୁ ।
- ବାସଙ୍ଗ ପତ୍ରକୁ ଛାଇରେ ଶୁଖାଇ ପରେ ଗୁଣ୍ଡ କରି ପାଉଁଶରେ ଗୋଳାଇ ଉଇ ଲାଗିଥିବା ସ୍ଥାନକୁ ପକାନ୍ତୁ ।



ବିହନ ସଂଗ୍ରହ ଓ ସଞ୍ଚୟ (Seed Selection & Storage)

- ଜମିର ମଧ୍ୟ ଭାଗରୁ ପ୍ରଥମେ ହୁଷ୍ଟ ପୃଷ୍ଠ, ନିରୋଗୀ ଓ ବଡ଼ ବଡ଼ ମା' ଖେତ ବା ମୂଳ ଖେତକୁ ବାଛି କାଟିବେ ।
- ଏହି ମା' ଖେତକୁ ପଲିଥିନ ଉପରେ ଦୁଇ ରୁ ତିନି ଦିନ ଟାଣ ଖରାରେ ଶୁଖାଇବେ ।
- ଖେତ ଶୁଖିଲା ପରେ ଏହାକୁ ନିଜ ହାତ କିମ୍ବା ଗୋଡ଼ରେ ମଳି ପୁନର୍ବାର ପଲିଥିନ ଉପରେ ଆଉ ଦୁଇ ଦିନ ଟାଣ ଖରାରେ(ସକାଳ ୧୦ ଟାରୁ ୩ ଟା ପର୍ଯ୍ୟନ୍ତ) ଶୁଖାଇବେ ।
- ବିହନର ଜଳାୟତନକୁ ଜଳାୟତନ ମାପକ ଯନ୍ତ୍ର ଦ୍ୱାରା ମାପି ୧୦ - ୧୨% ମଧ୍ୟରେ ରଖିବେ ।
- କାଙ୍କୁ ଶସ୍ୟକୁ ଭଲ ଭାବରେ ପାଛୁଡ଼ି, ଚାଲୁଣିରେ ଚଲାଇ ଗୋଟିଏ ପଲିଥିନ ଅଖା ମଧ୍ୟରେ ଆଉ ଗୋଟିଏ ପଲିଥିନ ଅଖା ପୁରାଇ ତା ମଧ୍ୟରେ ରଖିବେ ।
- ଏହି ବିହନରେ ଛାଇରେ ଶୁଖିଥିବା ବେଗୁନିଆ ବା ନିମ୍ବ ବା ହଳଦୀ ପତ୍ରର ଗୁଣ୍ଡ ମିଶାଇ ପଲିଥିନର ମୁହଁକୁ ଓଲଟା "U" ଆକାରର କରି ଭଲ ଭାବରେ ବାନ୍ଧିବେ ।
- ପଲିଥିନ ବସ୍ତାଟିକୁ କାଢ଼ି ଠାରୁ ଛାଡ଼ି ଓ ତଳେ ଏକ କାଠ ପଟା ପକାଇ ଏକ ଅକ୍ଷର ଘରେ ରଖିବେ ।

ପୁଷ୍ଟିକର ମୂଲ୍ୟ (୧୦୦ ଗ୍ରାମ)

ଆଦ୍ରତା (ଗ୍ରାମ)	ପୁଷ୍ଟିସାର (ଗ୍ରାମ)	ଚୈଳ (ଗ୍ରାମ)	ତନ୍ତୁ (ଗ୍ରାମ)	ଶ୍ୱେତସାର (ଗ୍ରାମ)	ଖଣିଜ ପଦାର୍ଥ (ଗ୍ରାମ)	କ୍ୟାଲସିୟମ (ମିଲିଗ୍ରାମ)
୧୧.୨	୧୨.୩	୪.୩	୮.୦	୬୦.୯	୩.୩	୩୧.୦

